

उभारणीखालील १२५० टीसीडी क्षमतेच्या
सहकारी साखर कारखान्यांना प्रकल्प किंमत रुपये
४५.०० कोटी प्रमाणे शासकीय भागभांडवल मंजूर
करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: ससाका-१०१३/१२ मंत्री/प्र.क्र.१८/३-स
मंत्रालय विस्तार, मुंबई - ४०० ०३२.
दिनांक :- ३१ मे, २०१४

वाचा -

- १) शासन निर्णय, सहकार, पणन व वस्त्रोद्योग विभाग क्र. ससाका २६९९/ प्र.क्र. १८५/ ३ स, दि. ४.८.२०००
- २) शासन निर्णय, सहकार, पणन व वस्त्रोद्योग विभाग क्र. ससाका १०१०/ ०२ राम/ प्र.क्र. ०४/ ३ स, दि. २७.१०.२०१०.

प्रस्तावना -

केंद्र शासनाने ऑगस्ट १९९८ मध्ये साखर धोरण शिथील केल्यानंतर या नवीन धोरणानुसार राज्यामध्ये नवीन सहकारी साखर कारखान्याची नोंदणी करण्यासंदर्भात तत्कालीन मंत्री (सहकार) यांच्या अध्यक्षतेखाली साखर उद्योगातील तज्ञ व्यक्तींची एक समिती गठीत करण्यात आली होती. सदर समितीच्या शिफारशी नुसार प्रतिदिन १२५० मे.टन गाळप क्षमतेच्या कारखान्यांची उभारणी करण्याचे धोरण ठरविण्यात आले. नवीन नोंदणी झालेल्या प्रतिदिन १२५० मे.टन गाळप क्षमतेच्या यंत्रसामुग्रीची किंमत राज्य सल्लागार समितीने १४२९.०० लाख एवढी निश्चित केली होती. त्या अनुषंगाने दि.४.८.२००० च्या शासन निर्णयान्वये प्रतिदिन १२५० मे.टन गाळप क्षमतेच्या सहकारी साखर कारखान्याची प्रमाणित किंमत २८००.०० लाख इतकी निश्चित करण्यात आली होती दरम्यान सिमेंट, स्टील इत्यादी कच्च्या मालाच्या किंमतीत झालेली वाढ विचारात घेऊन १२५० मेट्रिक टन दैनिक गाळप क्षमतेच्या सहकारी साखर कारखान्याची प्रकल्प किंमत संदर्भ क्रमांक २ येथील शासन निर्णयान्वये रुपये २८ .०० कोटीवरून रुपये ४५.०० कोटी एवढी निश्चित करण्यात आली आहे.

उभारणीखालील १२५० मे.टन क्षमतेच्या ७ सहकारी साखर कारखान्यांना प्रकल्प किंमत रुपये २८.०० कोटी विचारात घेऊन शासकीय धोरणानुसार १:५ या प्रमाणात शासकीय भागभांडवल मंजूर करण्यात आले आहे. १२५० मे.टन क्षमतेच्या सहकारी साखर कारखान्यांची वाढीव प्रकल्प किंमत रुपये ४५.०० कोटी विचारात घेऊन सदर कारखान्यांना १:५ या प्रमाणात वाढीव शासकीय भागभांडवल मंजूर करण्यास मान्यता देण्याबाबतचा प्रस्ताव दिनांक ७ मे, २०१४ रोजी झालेल्या मंत्रिमंडळाच्या बैठकीमध्ये सादर करण्यात आला होता. सदर प्रस्तावाच्या अनुषंगाने मंत्रिमंडळाने खालीलप्रमाणे निर्णय घेतला आहे.

(अ) उभारणीखालील १२५० मे.टन गाळप क्षमतेच्या सहकारी साखर कारखान्यांना सुधारित प्रकल्प किंमत रुपये ४५ कोटी अथवा प्रकल्प उभारणीसाठी आलेल्या प्रत्यक्ष खर्चाच्या प्रमाणात शासकीय धोरणानुसार १:५ या प्रमाणे जी रक्कम कमी होईल त्या रकमेएवढे वाढीव शासकीय

भागभांडवल सदर कारखान्यांना मंजूर करण्यात यावे. व त्यानुसार उभारणीखालील ७ कारखान्यांना एकूण रुपये ३७६५.४६ लाख एवढे शासकीय भागभांडवल मंजूर करण्यात यावे.

ब) शासन निर्णय दिनांक २७ ऑक्टोबर, २०१० पूर्वी उभारणी झालेल्या १२५० टी.सी.डी. क्षमतेच्या सहकारी साखर कारखान्यांना व पाईप लाईन संवर्गातील १२५० टी.सी.डी. क्षमतेच्या ज्या कारखान्यांच्या उभारणीस अद्याप सुरवात झाली नाही अशा कारखान्यांना सुधारित प्रकल्प किंमतीनुसार वाढीव शासकीय भागभांडवल देय होणार नाही.

मंत्रिमंडळाच्या उपरोक्त निर्णयानुसार १२५० मे.टन गाळप क्षमतेच्या ७ सहकारी साखर कारखान्यांना वाढीव शासकीय भागभांडवल मंजूर करण्याची बाब शासनाच्या विचाराधीन होती.

शासन निर्णय -

मंत्रिमंडळाने दिनांक ७ मे, २०१४ रोजी घेतलेल्या निर्णयानुसार उभारणीखालील प्रतिदिन १२५० मे.टन गाळप क्षमतेच्या १) भाऊसाहेब बिराजदार सहकारी साखर कारखाना मर्यादित, उस्मानाबाद, २) बाणगंगा सहकारी साखर कारखाना मर्यादित, उस्मानाबाद ३) टोकाई सहकारी साखर कारखाना मर्यादित, हिंगोली ४) छत्रपती सहकारी साखर कारखाना मर्यादित, बीड ५) शरद सहकारी साखर कारखाना मर्यादित, औरंगाबाद ६) शिवशक्ती सहकारी साखर कारखाना मर्यादित, कोळसूर, उस्मानाबाद या कारखान्यांना १: ५ या प्रमाणात व ७) श्री संत कुर्मदास सहकारी साखर कारखाना मर्यादित, सोलापूर या पश्चिम महाराष्ट्रातील कारखान्यास विशेष बाब म्हणून १:३ ऐवजी १:५ या प्रमाणात त्यांना प्रकल्प उभारणीसाठी आलेल्या प्रत्यक्ष खर्चाच्या अथवा सुधारित प्रकल्प किंमतीनुसार १:५ या प्रमाणात यापैकी जे कमी होईल त्यानुसार खालीलप्रमाणे शासकीय भागभांडवल मंजूर करण्यास प्रशासकीय मान्यता देण्यात येत आहे.

(रुपये लाखात)

अ. क्र.	सहकारी साखर कारखाना	रुपये ४५ कोटी प्रकल्प किंमतीनुसार देय होणारे शासकीय भागभांडवल	सुधारित प्रकल्प किंमतीनुसार देय होणारे अतिरिक्त शासकीय भागभांडवल	प्रकल्प उभारणी साठी झालेला प्रत्यक्ष खर्च	प्रकल्प उभारणीसाठी झालेल्या प्रत्यक्ष खर्चा नुसार देय होणारे अतिरिक्त शासकीय भागभांडवल	प्रत्यक्षात द्यावयाचे शासकीय भाग भांडवल
उभारणी पूर्ण झालेले कारखाने						
१	संत कुर्मदास सोलापूर,	१,४९९.८५	५६६.५२	४८२४.६४	६७४.७२	५६६.५२
२	भाऊसाहेब बिराजदार उस्मानाबाद	१,४९९.८५	५६६.५२	४६६९.१७	६२२.९०	५६६.५२
३	बाणगंगा उस्मानाबाद	१,४९९.८५	५६६.५२	४५४७.८८	५८२.४७	५६६.५२
४	शरद, औरंगाबाद	१,४९९.८५	५६६.५२	३८५१.७३	३५०.४५	३५०.४५
उभारणी पूर्ण न झालेले कारखाने						
५	टोकाई हिंगोली	१,४९९.८५	५६६.५२	४६२३.७०	६०७.७४	५६६.५२

अ. क्र.	सहकारी साखर कारखाना	रुपये ४५ कोटी प्रकल्प किंमतीनुसार देय होणारे शासकीय भागभांडवल	सुधारित प्रकल्प किंमतीनुसार देय होणारे अतिरिक्त शासकीय भागभांडवल	प्रकल्प उभारणीसाठी झालेला प्रत्यक्ष खर्च	प्रकल्प उभारणीसाठी झालेल्या प्रत्यक्ष खर्चा नुसार देय होणारे अतिरिक्त शासकीय भागभांडवल	प्रत्यक्षात द्यावयाचे शासकीय भाग भांडवल
६	छत्रपती बीड	१,४९९.८५	५६६.५२	४४८४.६७	५६९.४९	५६९.४९
७	शिवशक्ती, उस्मानाबाद	१,४९९.८५	५८७.५२	१५९६.०६	५८७.५२	५८७.५२
	एकूण		३,९८६.६४		३९८७.२९	३९८७.२९

२. सदर कारखान्यांना वरीलप्रमाणे सुधारित प्रकल्प किंमतीनुसार देय होणारे शासकीय भाग भांडवल निधीच्या उपलब्धतेनुसार वितरित करण्यात येईल. उपरोक्त प्रमाणे मंजूर केलेल्या शासकीय भागभांडवलाचा विनियोग सदर कारखान्यांना महाराष्ट्र राज्य सहकारी बँकेने प्रकल्प उभारणीसाठी शासन थकहमीवर मंजूर केलेल्या मध्यम मुदत कर्जाची परतफेड तसेच इतर बँकांनी/वित्तीय संस्थांनी अन्य प्रयोजनासाठी मंजूर केलेल्या कर्जाची परतफेड करण्यासाठीच करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०२१७१५१९०९०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(क.कि. पारकर)

सहसचिव, महाराष्ट्र शासन

प्रत,

१. मा.मुख्यमंत्री यांचे खाजगी सचिव.
२. मा.उप मुख्यमंत्री (वित्त व नियोजन) यांचे खाजगी सचिव.
३. सर्व मंत्री, महाराष्ट्र शासन
४. अपर मुख्य सचिव, वित्त विभाग, मंत्रालय, मुंबई.
५. अपर मुख्य सचिव, नियोजन विभाग, मंत्रालय, मुंबई.
६. सहकार आयुक्त व निबंधक सहकारी संस्था, महाराष्ट्र राज्य, पुणे.
७. साखर आयुक्त, महाराष्ट्र राज्य, पुणे.
८. महालेखापाल, मुंबई/नागपूर.

९. सर्व प्रादेशिक सहसंचालक (साखर)
१०. व्यवस्थापकीय संचालक, महाराष्ट्र राज्य सहकारी साखर कारखाना संघ म.मुंबई.
११. व्यवस्थापकीय संचालक, महाराष्ट्र राज्य सहकारी बँक म.मुंबई
१२. अध्यक्ष /व्यवस्थापकीय संचालक, भाऊसाहेब बिराजदार सहकारी साखर कारखाना मर्यादित, समुद्राळ, (कोडजी), ता.उमरगा, जिल्हा-उस्मानाबाद-४१३६०६
१३. अध्यक्ष /व्यवस्थापकीय संचालक, बाणगंगा सहकारी साखर कारखाना मर्यादित, ईडा-जवळा (नि.), ता. भूम, जिल्हा-उस्मानाबाद-४१३५०४
१४. अध्यक्ष /व्यवस्थापकीय संचालक, टोकाई सहकारी साखर कारखाना मर्यादित, कुरुंद, ता. बसमतनगर, जिल्हा- हिंगोली-४३१५१२
१५. अध्यक्ष /व्यवस्थापकीय संचालक, छत्रपती सहकारी साखर कारखाना मर्यादित, सोनाजीनगर, सावरगाव ता. माजलगाव, जिल्हा- बीड-४३११३१
१६. अध्यक्ष /व्यवस्थापकीय संचालक, शरद सहकारी साखर कारखाना मर्यादित, प्रतिभानगर, विहामांडवा, ता.पैठण, जिल्हा- औरंगाबाद-४३११३७
१७. अध्यक्ष /व्यवस्थापकीय संचालक, शिवशक्ती सहकारी साखर कारखाना मर्यादित, कोळसूर (के), ता.उमरगा, जिल्हा-उस्मानाबाद.
१८. अध्यक्ष /व्यवस्थापकीय संचालक, श्री संत कुर्मदास सहकारी साखर कारखाना मर्यादित, सहकार महर्षी गणपतराव साठेनगर-पडसाळी, ता.माढा, जिल्हा-सोलापूर - ४१३२०८
१९. अवर सचिव १३-स, कक्ष अधिकारी २५-स सहकार पणन व वस्त्रोद्योग विभाग.
२०. निवड नस्ती ३-स.